

Kap I

ISEM u SKOP

- 1.1 Din l-għaqda giet imwaqqfa fl-ewwel ta' Mejju 1916 bl-isem ta' **"Għaqda Vittorja Naxxar"**, li aktar tard, fl-1989 gie mibdul għal **"Għaqda Muzikali Vittorja Naxxar"**. F'seduta ġenerali li nżammet f'Lulju tat-2013 l-isem gie mibdul għal **"Għaqda Muzikali Marija Bambina, Banda Vittorja, Naxxar"**.
- 1.2 L-iskop ta' din is-Socjeta huwa: **Soċjali, Teatrali w Muzikali**
- 1.3 It-tielet skop tas-Socjeta ntlahaq meta giet inawgurata l-**"Banda Vittorja, Naxxar"** fl-1 ta' Settembru, 1989.
- 1.4 Il-lokal tas-Socjeta huwa: 20/21, Triq Santa Lucija, Naxxar.
- 1.5 L-Arma Ufficjali hija dik li tidher fuq il-qoxra ta' dan il-ktejjeb.
- 1.6 Is-Socjeta hija taħt il-patrocinju ta' Marija Bambina.
- 1.7 Billi s-Socjeta giet imwaqqfa bla ebda għan politiku, ma tistax tieħu parti f'attivitajiet politiċi u fil-lokal tagħha ma jistgħux isiru konferenzi jew diskussjonijiet politiċi.
- 1.8 L-ebda parti mid-dñul, kapital jew propjeta' tas-Socjeta' ma għandu jkun disponibbli kemm direttament kif ukoll indirettament għal xi promutur, fundatur, membru, amministratur, donatur jew xi nteress privat ieħor.
- 1.9 Is-Socjeta' hija Socjeta indipendenti u awtonoma minn kull entita' oħra u għandha titqies bħala organizzazzjoni volontarja ggal termini tal-Att dwar l-Organizzazzjonijiet Volontarji (Kağ 492 tal-Ligijiet ta' Malta).

Kap II

SOĊJI – DRITTJIET U DMIRIJET

2.1 Is-Socjeta hija komposta minn irgħiel u nisa. Is-socji jistgħu jkunu:

Socji Effettivi
Socji Bandisti
Socji Onorarji

2.2 Is-**Socji Effettivi** huma l-membri (maskili u feminili) li jħallsu l-obbligu ta' sħubija (mizata) u li jzommu ruħhom regolari f' dan il-ħlas.

2.2.1 Is-Socji Effettivi kollha għandhom ikollhom l-istess drittijiet u dmirijiet lejn is-Socjeta. Dawn is-Socji huma propretarji fi proporzjon indaqgħ kull wieħed ta' kull ma tippossiedi s-Socjeta. Huma għandhom dritt ta' vot f'kull decizjoni li tittieħed fis-Socjeta. Ebda Socju ma jista' jitlob li jieħu seħmu.

2.2.2 Min jixtieq li jsir Socji Effettivi irid ikun 'il fuq minn tmintax-il sena. Għandu jkun propost min Socju u sekondat minn membru tal-Kumitat. Ismu għandu jidher fuq il-'bord' ta' l-avvizi għal mhux anqas minn tlett ijiem qabel is-seduta għall-ammissjoni.

2.2.3 Is-segretarju għandu jressaq isem is-Socju propost quddiem il-Kumitat fl-ewwel seduta li jkun imiss.

2.2.4 Id-decizjoni tal-Kumitat tkun finali u għandha tiġi mgħoddija lill-proponent.

2.2.5 Il-Kumitat jista' ma jaċcettax Socju propost mingħajr il-bżonn li jagħti raġuni.

2.2.6 Jekk Socju propost ma jiġix approvat mill-Kumitat, ma jistax jerga' jiġi propost qabel tgħaddi sena.

- 2.2.7 Jekk Soċju propost ikun approvat, għandu jhallas il-ħlas ta' sħubija li huwa ta' € 5 fis-sena bil-quddiem, biex isir Soċju Effettiv.
- 2.2.8 Kull Soċju Effettiv gdid, jiġi mogħti kopja ta' l-istatut ma' l-ewwel ħlas ta' sħubija.
- 2.2.9 Il-ħlas ta' sħubija għandu jibqa' jithallas regolarment kull sena bil-quddiem.
- 2.2.10 Kull Soċju għandu d-dmir li joqgħod għar-regoli ta' dan l-istatut. F'każ ta' nuqqas, jittieħdu passi dixxiplinari kif jiġi diċiż mill-Kumitat.
- 2.3 Is-**Soċju Bandisti** huma dawk li jservu u jdoqqu mal-“Banda Vittorja” mingħajr ħlas.
- 2.3.1 Is-Soċji Bandisti għandhom id-dmir li jagħtu servizz mingħajr ħlas minn meta jibdew idoqqu regolari mal-Banda Vittorja.
- 2.3.2 Matul dan il-perjodu ta' żmien li l-Bandisti jagħtu s-servizz tagħhom mingħajr ħlas, ikunu meqjusa bħala Soċji Effettivi l-obbligu li jhallsu l-ħlas tas-sħubija, basta jkollhom l-eta' rikjesta (18-il sena).
- 2.3.3 Wara dawn il-ħames snin, is-Soċji Bandisti jistgħu jagħzlu li jieħdu xi ħlas għas-servizzi li l-“Banda Vittorja” tagħti barra mir-raħal tan-Naxxar.
- 2.3.4 F'każ li Soċju Bandist jagħzel li jithallas, (ara 2.3.3) ma jibqax jitqies bħala Soċju Effettiv, jekk ma jibdiex iħallas il-ħlas tas-sħubija.
- 2.3.5 F'każ li jagħzel li jithallas tas-servizz (ara 2.3.3) u ma jhallasx is-sħubija, is-Soċju Bandist jitqies biss bħala Soċju Onorarju.
- 2.4 Is-**Soċji Onorarji** huma dawk li jkunu taw servizz, jew għamlu unur jew taw għajjnuna partikolari lis-Soċjeta.
- 2.4.1 Is-Soċji Onorarji ma jhallsux il-ħlas tas-sħubija izda ma jkollhomx dritt ta' vot f'kull deċiżjoni li tittieħed tas-Soċjeta, u anqas ma jistgħu jiġu eletti membri tal-Kumitat. Dawn ma humiex Soċji proprjetarji.
- 2.4.2 Is-Soċji Effettivi għandhom dritt li jagħzlu li jsiru Soċji Onorarji meta jilħqu l-eta' ta' 65 sena.
- 2.4.3 Soċju Bandist jista' jkun Soċju Onorarju u mhux Effettiv (ara 2.3.5)

- 2.4.4 Il-Kumitat jista' jahtar Patruni, Presidenti Onorarji, kif ukoll Membri Onorarji anke persuni li qatt ma kienu Soċji.

Kap III

AMMINISTRAZZJONI – DRITTIJET U DMIRIJET

- 3.1 Is-Soċjeta għandha tkun immexxija minn Kumitat ta' mhux aktar minn tleTTax-il membru li huma: **President, Vici President, Segretarju, Vici Segretarju, Kaxxier, Assistent Kaxxier, Direttur Ġenerali, Arkivista, Żewġ Delegati tal-Banda u Tliet Membri Oħra.**
- 3.1.1 Il-**President** huwa l-kap tas-Soċjeta' u għandu d-dritt li jirrappreżenta lis-Soċjeta' f'kull okkażjoni barra mil-lokal tagħha. Huwa għandu jordna u jmexxi kull seduta li ssir u jiffirma l-minuti ta' l-istess seduti kif ukoll ta' dokumenti ta' importanza. Huwa għandu dritt għall-vot tiegħu daqs kull membru ieħor f'kull seduta u għandu wkoll dritt ta' vot ieħor bħala *chairman* li jista' jintuza biss f'każ li l-voti favur u dawk kontra xi mozzjoni jiġu ndaq. Il-President għandu jiġi maħur bl-approvazzjoni tas-Soċji f'Seduta Ġenerali.
- 3.1.2 Il-**Vici President** huwa responsabbli mal-President u jrid imexxi s-seduta minflok f'każ ta' assenza tal-President.
- 3.1.3 Is-**Segretarju** huwa r-rappreżentant legali tas-Soċjeta' ma' kull awtorita jew għaqda oħra. Huwa għandu d-dmir li jzomm minuti (jikteb kull ma jsir) tas-seduti kollha, jerfa' l-ittri li tircivi s-Soċjeta', kif ukoll kopji ta' dawk li jintbagħtu mis-Soċjeta. Huwa għandu jieħu ħsieb kull komunikazzjoni jew avvizi li jkun hemm bżonn li jsiru kemm fis-Soċjeta stess, kif ukoll ma' identitajiet oħra. Huwa responsabli li kull haġa li tiġi deciża mill-Kumitat tiġi mwettqa. Huwa l-kordinatur ta' kull attivita' jew proġetti oħra li jsiru mis-Soċjeta'. Fis-Seduta Ġenerali, għandu jagħti rapport amministrattiv tas-sena precedenti. Is-Segretarju għandu wkoll jiġi maħtur bl-approvazzjoni tas-Soċji f'Seduta Ġenerali.

- 3.1.4 L-**Assistent Segratrju** għandu jgħin lis-Segretarju fil-qadi ta' dmirijietu li jieħu postu meta s-Segretarju jkun assenti. Huwa għandu jzomm lista bl-ismijiet u bl-indirizzi tal-membri tal-Kumitat u tas-Sotto Kumitati.
- 3.1.5 Il-**Kaxxier** huwa fid-dmir li jzomm registru bl-ismijiet u l-indirizzi tas-Socji Effettivi u Onorarji. Huwa għandu jieħu ħsieb id-dħul u l-ħruġ tal-flus, jzomm regisru ta' dawn li jiġi preżentat kull xahar lill-Kumitat, flimkien ma' dokumenti li jiġġustifikaw dawn it-trasazzjonijiet. Huwa għandu d-dmir li jiddeposita l-bank sommom ta' flus li mhux se jkun hemm bżonn li jiġu wżati fi żmien immedjat. Ma jistax jagħmel ħlasijiet li ma jkunux approvati mill-Kumitat. F'każ ta' żbank jew pagament b'*cheque*, dawn id-dokumenti għandhom ikollom żewġ firem – tal-Kaxxier flimkien ma' tas-Segretarju jew tal-President jew viċi-president. Għandu jinżamm rekord tal-ħlas ta' assoċjazzjoni li jsir mis-Socji u tingħbed l-attenzjoni tal-Kumitat fejn soċji jaqgħu lura fil-ħlas. Is-Socjeta ma tassumi qatt responsabilita' ta' dejn, jekk dan isir mingħajr ma jkun awtorizzat mill-Kumitat. Fis-Seduta Ġenerali għandu jagħti rapport finanzjarju tas-sena preċedenti. Il-Kaxxier għandu jkun maħtur bl-approvazzjoni tas-Socji f'Seduta Ġenerali.
- 3.1.6 L-**Assistent Kaxxier** għandu jgħin lill-Kaxxier fix-xogħol kollu tiegħu u jieħu postu meta l-Kaxxier ikun assenti.
- 3.1.7 Id-**Direttur Ġenerali** hu fid-dmir li jara li tinżamm ordni u mgħieba tajba fil-lokal tas-Socjeta u li r-refolamenti jiġu osservati kontinwament minn kulħadd. Għandu wkoll iżomm inventarju ta' kull ma tipposedi s-Socjeta (minbarra dak li jappartjeni għall-banda). Irid jieħu ħsieb li ma jonqos xejn minn din il-propjeta' u lanqas tissellef mingħajr awtorita' tal-Kumitat. Huwa wkoll responsabli għat-tluġħ tal-bandiera meta hekk hu suppost jew xieraq.
- 3.1.8 L-**Arkivista** għandu jzomm inventarju tal-mużika, strumenti, materjal awdjo-viziv u kull ħaġa oħra li tista' sservi biex tkompli tinbena l-istorja tas-Socjeta. Għandu wkoll iżomm lista ta' l-Allievi u tal-Bandisti.
- 3.1.9 Id-**Delegati tal-Banda** huma fid-dmir li jaraw li-l-Bandisti u l-Allievi jkunu fornuti b'kopjki tal-mużika li jkunu ser jintużaw fis-servizzi tal-Banda u għat-tagħlim tal-mużika. Huma għandhom iżommu kurtatt kontinwu

mas-Surmast Direttur u l-Assistenti tiegħu u jirraportaw li jaraw li l-Banda tiġi provduta b'kopji ta' muzika u kull haġa oħra li tirrigwardja lill-istess Banda minn żmien għal ieħor. Dawn iridu jkunu prezenti f'kull attivita' tal-Banda.

- 3.1.10 Il-**Membri tal-Kumitat** għandhom jgħinu lill-uffiċjali tal-Kumitat fil-qadi ta' dmirjiethom u juru interess partikolari f'kull attivita' li s-Socjeta torganizza. Għandhom ukoll iressqu fil-Kumitat ix-xewqat jew l-ilmenti tas-socji.
- 3.2 Is-Socjeta għandu jkollha accountant ikkwalifikat, maħtur mill-membri tal-kumitat, li d-dmir tiegħu jkun li jeżamina l-inventarji, il-kontijiet u r-registri miżmuma mill-kaxxier u li jagħmel osservazzjonijiet lill-kumitat dwar xi nuqqasijiet li jista' jinnota. Dan ma jattendix seduti tal-Kumitat. L-Accountant għandu wkoll jiffirma ir-rapporti finanzjarji.
- 3.3 Is-Socjeta għandu jkollha **Direttur Spiritwali** li jkunu maħtur mill-Kumitat bl-approvazzjoni ta' l-Arcipriet tan-Naxxar. Dan għandu jiġi kkonsultat kull meta s-Socjeta torganizza xi attivita' religjuża.
- 3.4 Il-Kumitat għandu s-setgħa li jaħtar Sotto-Kumitati li tnejn mill-membri tagħhom għandhom ikunu membri tal-Kumitat stess. Wieħed minn dawn it-tnejn għandu preferibbilment ikun il-President jew is-Segretarju jew il-Kaxxier.
- 3.5 Il-Kumitat għandu jservi għal sentejn u għandu jkun maħtur fis-Seduta Ġenerali li ssir fil-bidu tas-sena.
 - 3.5.1 Il-ħatra tal-President, tas-Segretarju u tal-Kaxxier għandha ssir permess ta' votazzjoni jew approvazzjoni tas-Socji fis-Seduta Ġenerali.
 - 3.5.2 Il-ħatra tal-membri l-oħra tal-Kumitat għandha wkoll issir b'votazzjoni fis-Seduta Ġenerali jekk ikun hemm biżżejjed nimirazzjonijiet, iżda l-karigi ta' dawn għandhom jiġu ffixati mill-Kumitat il-ġdid fl-ewwel seduta tiegħu. Il-formazzjoni tal-Kumitat għandha tidher fuq in-*Notice Board* ggas-sodisfazzjon tas-Socji.
 - 3.5.3 Il-Kumitat għandu s-setgħa li jaħtar membri minn fost is-Socji Effettivi jekk ma jkunux ġew maħtura biżżejjed fis-Seduta Ġenerali. Din is-setgħa

jista' jeżercitaha kull meta jonqos xi membru matul iż-żmien li fih ikun iservi (sentejn).

- 3.6 Ebda Soċju ma jista' jkun membru tal-Kumitat jekk ma jkunx ilu sena bħala Soċju Effettiv. Din il-kundizzjoni ma tgħoddx għall-kariga ta' President.
- 3.7 Ebda Soċju ma jista' jkun membru tal-Kumitat waqt li jkun membru jew kandidat għall-membru tal-Parlament. Din il-kundizzjoni ma tgħoddx għall-kariga ta' President sakemm il-persuna involuta żżomm separatament l-attività politika tagħha biex din is-Soċjeta' ma tigi qatt involuta fil-politika.
- 3.8 Ebda Soċju ma jista' jkun membru tal-Kumitat jekk ikun membru f'xi kumitat ieħor ta' Soċjeta bl-sitess skop jew bi skop inkompatibbli ma' l-iskop ta; din is-Soċjeta'.
- 3.9 Jekk Kumitat ixolji jew jiġi sfiducjat, il-membru tiegħu għandhom jibqgħu jamministraw sakemm jiġi ffurmat kumitat ieħor f'Seduta Ġenerali li għandha ssir fl-iqsar żmien possibli.
- 3.10 Id-deċiżjonijiet tal-Kumitat fuq kull materja huma finali u jistgħu jiġu ċċalengjati biss f'Seduta Ġenerali.
- 3.11 Il-Kumitat għandu jkun immexxi mir-regoli tas-Soċjeta fid-deċiżjonijiet tiegħu iżda għandu l-poter li jagħmel provvedimenti li ma jeżistux f'dan l-istatut.
- 3.12 Id-deċiżjonijiet tal-Kumitat għandhom jittieħdu f'seduti apposta kif huwa spejgati 'il quddiem f'dan l-istatut.

Kap IV

PROCEDURA

4.1 Il-President isejjaħ seduti kif indikat f'dan l-istatut u kull meta jara li hekk hemm bżonn. Dawn is-seduti jistgħu jkunu:

**Seduti tal-Kumitat
Seduti Ġenerali Annwali
Seduti Ġenerali Straordinarji
Seduti tal-Bandisti**

4.2 Is-**Seduti tal-Kumitat** huma laqgħat li jattendu għalihom is-Socċi eletti biex imexxu s-Socċjeta' (l-kumitat).

4.2.1 Il-Kumitat għandu jitlaqqa' ta' l-anqas darba f'xahar.

4.2.2 Għalkemm is-Seduti jigu ordnati mill-President, erba' membri tal-Kumitat għandhom id-dritt li jitobu li ssir seduta.

4.2.3 Il-**quorum** għas-Seduta tal-Kumitat għandu jkun ta' wieħed aktar min-nofs in-numru tal-membri tal-Kumitat.

4.2.4 Fl-assenza tal-President u Vici President, is-Seduta għandha titmexxa mis-segratru jew mill-Kaxxier. Ma tistax issir Seduta mingħajr il-preżenza ta' wieħed minn dawb l-erba' ufficċjali.

4.2.5 Huwa d-dmir tal-membri tal-Kumitat li jzommu sigriet dak kollu li jintqal fis-Seduti.

4.2.6 Kull membru tal-Kumitat li jonqos li jattendi Seduti għal erba' darbiet wara xulxin, jista' jitneħħa minn membru tal-Kumitat (ara 6.2).

4.2.7 Ebda membru tal-Kumitat ma jista' jislef propjeta' tas-Socċjeta anke f'cirkostanzi urgenti, jekk mhux bl-approvazzjoni ta' tliet membri oħra tal-Kumitat, li wieħed minnhom irid ikun President, Segretarju jew Kaxxier.

4.2.8 Kull min ma jkuns irid jibqa' jiffirma parti mill-Kumitat irid jagħti awviż bil-miktub, ta' mhux anqas minn ħmistax-il gurnata lis-Segretarju.

4.2.9 Id-deċiżjoni fis-Seduti tal-Kumitat jittieħdu permezz ta' votazzjoni bejn il-membri, jekk ma jkuns hemm qbil unanimament.

4.2.10 Il-votazzjoni trid issir sigrieta jekk membru wieħed jitlob li ssir hekk.

4.2.11 Billi kull deċiżjonitittieħed b'maġġoranza ta' voti, il-President jew min ikun floku jista' juża vot ieħor f'każ li l-voti favur u kontra jkunu ndaq.

4.2.12 Is-Seduti tal-Kumitat għandhom jitmexxew skond "Agenda" li tkun iffissata qabel ma tkun notifikata s-Seduta. Din l-"Agenda" għandha dejjem tibda bil-qari mis-Segretarju tal-minuti tas-Seduta ta' qabel u l-approvazzjoni tagħhom.

4.3 **Is-Seduti Ġenerali Annwali** jistgħu jattendu għalihom is-Socċi kollha tal-Socjeta, iżda f'kull deċiżjoni jkollhom dritt għall-vot is-Socċi Effettivi biss.

4.3.1 Fil-bidu ta' kull sena għandha tissejjaħ Seduta Ġenerali li fiha ssir stqarrija mill-President dwar il-prograss tas-Socjeta, jinqraw rapport amministrattiv u finanzjarju tas-sena li tkun għaddiet u meta jkun imiss issir l-elezzjoni għall-membri tal-Kumitat.

4.3.2 Is-Segretarju, fi żmien hmistax-il gurnata qabel is-Seduta Ġenerali, għandu jwaħħal avviz fuq in-*Notice Board* fejn jitlob nimirazzjonijiet għall-membri fil-Kumitat u javża lis-Socċi kollha bid-data, ħin u agenda għal din is-Seduta permiss ta' cirkulari.

4.3.3 Kull min ikun interessat li jiffirma parti mill-Kumitat, għandu jkun propost u ssekondat min żewġ Socċi oħra tas-Socjeta.

4.3.4 Il-**quorum** għal din is-Seduta jkun ta' 30 Socċju. F'każ li ma jintlaħaqx il-**quorum** fil-ħin, is-Seduta tibda hmistax-il minuta tard bis-Socċi prezenti mil'huqa xorta tkun valida.

4.3.5 L-għażla tal-membri tal-Kumitat għandha ssir permezz ta' votazzjoni jekk in-nimirazzjonijiet għall-karigi jkunu aktar min-numru meħtieġ.

4.3.6 Il-votazzjonijiet għall-karigi ta' President, Segretarju u Kaxxier għandhom isiru separatament. L-għażla tal-membri l-oħra issir b'votazzjoni waħda.

4.3.7 F'każ ta- votazzjoni, din għandha ssir b'vot sigriet meta tkun mitluba li ssir hekk anke minn Socċju wieħed.

4.3.8 billi din il-votazzjoni ssir wara li jxolji l-Kumitat, għandhom jinħatru *chairperson* u tnejn oħra (*tellers*) minn fost is-Socji li mhummies niminati għall-membri tal-Kumitat il-ġdid. Dawn is-Socji hekk maħtura, għandhom imexxu l-votazzjonijiet għall-karigi tal-Kumitat il-ġdid. Jekk votazzjoni ssir nil-miftuħ, it-*tellers* għandhom jgħoddu l-voti favur u kontra u jagħtu r-rizultat li-*chairperson* li jkun imexxi. F'każ ta' vot sigriet, huma responsabli wkoll li jqassmu l-voti u jieħdu ħsieb l-għadd ta' wara l-istess wara li l-voti jkunu mitfugħa.

4.3.9 Fil-bidu tas-Seduta, il-President għandu jara li hemm il-**quorum** u jekk huwa hekk, jiddikjara s-Seduta miftuħa. F'nuqqas ta' **quorum** fil-ħin, is-Seduta għandha tigi ddikjarata miftuħa ħmistax-il minuta wara il-ħin avżat, bis-Socji prezenti.

4.3.10 Is-Seduta għandha timxi skond l-aġenda, jgħid li l-President jagħmel l-indirizz tiegħu. Is-Segretarju jaqra l-minuti tas-seduta precedenti u dawn jigu kkonfermati u ffirmati mill-President. Wara jinqara r-rapport amministrattiv mis-Segretarju u ssir diskussjoni fuqu. Wara dan għandu jsir rapport finanzjarju u diskussjoni fuqu. Wara, jekk ikun imiss, issir l-elezzjoni ta' Kumitat ġdid.

4.3.11 Wara l-qari tar-rapporti, il-President jiddikjara l-Kumitat xolt u jistieden li ssir il-ħatra ta' Kumitat ġdid kif stabbilit f'paragrafi 4.2.5 sa 4.2.8.

4.3.12 Wara l-ħatra ta' Kumitat ġdid, jigu diskussi xi mozzjonijiet li jitressqu u wara dan isir l-għeluq tas-Seduta mill-President.

4.3.13 L-ordni ta' aġenda tinbidel biss jekk ikun hemm ħtieġa li mozzjoni partikolari titressaq 'il quddiem jew lura. Dan jista' jsir wara li jkun hemm proposta f'dan is-sens u ma jkunx hemm oġġezzjoni għaliha.

4.3.14 Il-President ma jstax jieħu parti fid-diskussjoni waqt li jkun jippresiedi. Jekk għall-ġid tas-Socjeta' jidhirlu li għandu jagħmel xi proposti, għandu jħalli t-treggija f'idejn il-Viċi President jew membru ieħor qabel ma jesponi l-ideat tiegħu.

4.3.15 Ħadd ma jista' jitkellem qabel ma jingħata permess li jagħmel hekk. Kull min jitkellem għandu dejjem jindirizza lill-President.

4.3.16 Soċju li jkun irid jitkellem fuq punt ta' procedura jew fuq spjegazzjoni personali għandu jiehu preferenza.

4.3.17 Il-President għandu jiġbed l-attenzjoni ta' kull min qed jitkellem jekk dan imur barra mis-sugġett u jekk dan jerga' joħroġ barra mis-sugġet meta jkompli jitkellem, il-President għandu jwaqqfu għal kollox.

4.3.18 Il-President għandu d-dritt li jkeċċi minnufih mis-Seduta lill min jissokta jinterrompi jew juża xi kliem offensiv jew b'xi mod jikser il-*buon ordni*.

4.3.19 Kull *ruling* tal-President huwa dejjem finali. Ir-*ruling* jista' biss jiġi ċċalengjat b'mozzjoni ta' sfiducja tal-President u din għandha tiġi diskussa immedjatament.

4.3.20 Proposta jew mozzjoni trid tkun issekondata minn Soċju ieħor. Tista' tiġi rtirata biss minn min jipproponiha. Wara li l-proposta jew mozzjoni tgħaddi, hadd ma jista' jitkellem fuqha aktar. Jekk ma tgħaddix ma tistax terġa' tiġi pressqa qabel ma jgħaddu sitt xhur.

4.3.21 Jekk issir emenda għal xi mozzjoni, din għandha tiġi diskussa u anke deciza qabel il-mozzjoni nnifisha.

4.3.22 Biex titressaq mozzjoni li ma tidhirx fl-agenda, għandha tintalab is-suspensjoni tar-regolamenti li ma tingħatax jekk Soċju wieħed biss jogġezzjona.

4.3.23 Id-deċiżjonijiet jittieħdu b'maġġoranza ta' voti. Meta dawk favur u kontra jkunu ndaq, Il-President għandu jagħti l-vot deciziv.

4.4 **Seduta Ġenerali Straordinarja** tissejjaħ mill-President fuq parir tal-Kumitat darba jew iżjew matul is sena jekk hekk ikun meħtieġ.

4.4.1 Għandha wkoll tissejjaħ Seduta Ġenerali Straordinarja kull meta jkun proponut li jsir xi proġett ta' valur jew importanza straordinarja, kif ukoll jekk dan jista' jinvolvi jew jimplika lis-Soċjeta' serjament.

4.4.2 Għandha wkoll tissejjaħ Seduta Ġenerali Straordinarja jekk issir talba għalhekk bil-miktub bil-firma ta' 30 Soċju Effettivi. F'dan il-każ, fit-talba għandu jkun indikat ċar l-għan għalih tintalab is-Seduta.

4.4.4 Is- Seduta Ġenerali Straordinarja għandha titmexxa skond il-proċeduta dwar Seduta Ġenerali Annwali elenkata f' dan l-istatut, flief dawk li jirrigwardja l-ħatra ta' Kumitat ġdid u qari ta' rapporti annwali.

4.5 **Seduti tal-Bandisti** huma dawk il-laqgħat imsejha mill-President, jew uffiċjal inkarigat minnu, kull meta jinħass il-bżonn li jsir dan.

4.5.1 Għal dawn is-Seduti jattendu l-Bandisti kollha tal-post. Jekk ikun hemm bżonn. Jattendu wkoll il-Bandisti barranin – dawk li ma humies soċji u jitħallsu għas-servizzi li jagħtu.

4.5.2 Jistgħu jiġu mistiedna li jattendu dawk li jkunu għandhom “Allievi” jekk hekk ikun meħtieġ.

4.5.3 Għandhom dritt li jattendu u jieħdu parti f' dawn is-Seduti: is-Surmast Direttur u l-Assistenti tiegħu, il-Konsulent tal-Banda u kull membru tal-Kumitat partikolarment l-Arkivista u d-Delegati tal-Banda.

4.5.4 F' dawn is-seduti jiġi diskuss kull ma jirrigwardja l-Banda, l-Allievi u t-tagħlim tal-mużika iżda jistgħu biss isiru rakkomandazzjonijiet lill-Kumitat. Huwa l-Kumitat li jieħu deċiżjonijiet dwar dawn ir-rakkomandazzjonijiet.

4.5.5 Seduta tal-Bandisti tista' tissejjaħ fuq talba bil-miktub lid-Delegati tal-Banda, iffirmata minn 5 Bandisti. It-talba għandha tinkludi spjegazzjoni ċara ta' l-iskop li għalih qed issir. Ma hemmx bżonn ta' quorum biex isiru seduti b'hal dawn.

Kap V

IL-BANDA

5.1 Il-**Banda** għandha tkun immexxija mis-**Surmast Direttur**, megħejjun minn **Assistent** tiegħu. Jista' wkoll ikun hemm **Konsulent** biex jgħin fl-organizzazzjoni.

5.2 Is-**Surmast Direttur** jintagħżel mill-Kumitat wara konsultazzjoni mal-Bandisti. Huwa responsabbli direttament lejn il-Kumitat.

5.2.1 Is-Surmast Direttur għandu d-dmir li jagħmel numru ta' kuncerti u programmi kif jigi ffixsat skond il-bżonn u x-xewqa tal-Kumitat. Huwa għandu d-dmir li jara li l-Banda timxi 'l quddiem professjonalment.

5.2.2 Huwa għandu jagħżel bi ftehim mad-Delegati tal-Banda, b'cejjeċ ta' muzika adattati għal kull servizz li tagħti l-Banda.

5.2.3 Huwa dmir tas-Surmast li jirrapporta lid-Delegati tal-Banda kull nuqqas li jsir mill-Bandisti.

5.2.4 Huwa għandu, wara konsultazzjoni ma' l-Assistenti, jissuggerixxi liema strument l-aktar adattat għal kull Bandist u jiddeciedi meta l-“Alliev” /Bandist jista' jibda jdoqq regolari mal-Banda.

5.2.5 Ggħandu jieħu kull decizjoni mportanti li tirrigwardja lill-Banda bi ftehim mad-Delegati u bl-approvazzjoni tal-Kumitat.

5.2.6 Għandu jissorvelja l-operat kollu li għandu x'jaqsam mal-Banda u jigbed l-attenzjoni tad-Delegati jekk il-Banda ma tkunx fornuta b'dak kollu li jkun meħtieġ.

5.3 L-**Assistenti għad-Direttur** jintagħżlu mill-Kumitat wara konsultazzjoni mal-Bandisti.

5.3.1 L-**Assistenti** għandhom id-dmir li jagħmlu numru ta' sezzjonijiet għat-tagħlim lill-Allievi tas-Socjeta' kif ikun bżonn u kif ikun miftiehem mal-Kumitat.

5.3.2 Hu dmir tagħhom li jieħdu t-tagħlim bid-dedikazzjoni li jirrikjedi u bil-paċenzja bżonnjuża.

5.3.3 Huma għandhom iżommu li-Delegati nfurmati b'kull ma jkun meħtieġ għal-lezzjonijiet tal-muzika.

5.3.4 Huma għandhom jinfurmaw lid-Delegati bil-quddiem meta jkunu meħtieġa strumenti għall-użu mill-allievi.

5.3.5 Huma għandhom jagħtu lista aġġornata lill-Arkivista ta' l-Allievi u l-Bandisti kollha li tkun tinkludi d-dettalji personali ta' kull wieħed, kif ukoll id-dettalji ta' kull stument propjeta' tas-Socjeta li jkun użat min kull wieħed. Għandu jiġi indikat fejn il-Bandisti/Allievi ikun juża stument propjeta' tiegħu.

5.3.6 Huma għandhom iżommu lista ta' Allievi/Bandisti li turi l-attendenza ta' kull wieħed għal-lezzjonijiet u għall-kuncerti. Għandhom jagħtu kopja ta' din l-attendenza lid-Delegati fl-aħħat ta' kull xahar.

5.3.7 Huma għandhom jiġbdu l-attenzjoni ta-Delegati għal xi nuqqas jew traskuragni min-naħa ta' l-Allievi/Bandisti mmedjatement li dawn jiġu nnotati.

5.3.8 huma għandhom jgħinu lis-Surmast Direttur jekk hekk ikun meħtieġ.

5.4 Il-Kumitat jista', jekk ikun hemm f'tiegħa, jahtar **Konsulent** biex jgħin gl-organizzazzjoni tal-Banda.

5.4.1 Il-**Konsulent** hu responsabli li jsib Bandisti barranin (impjegati) għas-servizzi tal-Banda. In-numru ta' dawn il Bandisti u r-rata tal-ħlas lilhom għandhom ikunu miftehma qabel mal-Kumitat.

5.4.2 Waqt is-servizzi ta' marċi, il-Konsulent, bi ftehim u approvazzjoni minn qabel mal-Kumitat, jirregola liema marċi jindaqqu.

5.4.3 Ħlas lill-Bandisti għandu jsir permezz ta' *cheques* li jgħaddu lill-Bandisti mill-Konsulent.

5.4.4 Kull servizz, qabel ma jiġi aċċettat għandu jkun diskuss bejn il-Konsulent, is-Surmast Direttur u l-Kumitat. Id-deċiżjoni finali hija f'idejn il-Kumitat.

5.4.5 Barra milli jorganizza l-Banda għal kull servizz, il-Konsulent huwa responsabli li jiġbor l-attendenza tal-Bandisti kollha f'kull servizz u jagħti kopja lill-Kumitat mill-aktar fis wara kull servizz.

5.4.6 Il-Kondulent huwa responsabli li jinforma lill-Bandisti permess ta' avvizi, ċirkularijiet jew mezzi oħra kull meta u kif ikun meħtieġ.

5.4.7 Il-Konsulent għandu d-dmir li jagħti lill-Kumitat abbozz ta' kull korrispondenza qabel ma jibgħat l-istess lill-Bandisti għall-approvazzjoni tal-Kumitat. Għandu wkoll jagħti lill-Kumitat kopja ta' din il-korrispondenza wara li tintbagħat.

5.5 **L-Allievi tal-Banda** u **l-Bandisti** kollha, sew jekk huma Soċji (Effettivi jew Onorarji) u anke qabel ma jkunu eleigibbli li jkunu Soċji (18-il sena), huma marbuta b'regoli kif elenkati fil-paragrafi segwenti.

5.5.1 **L-Allievi tal-Banda** jigu aċċettati bħala Allievi mill-Kumitat wara rakkomandazzjoni minn xi Soċju. Kull Alliev ikollu taġġim tal-mużika u aktar 'il quddiem jingħata ċ-ċans li jagħmel użu minn strument tas-Socjeta' jekk ma jkollux jew sakemm ikollu wieħed tiegħu.

5.5.2 Kull Alliev għandu jiffirma ftehim mas-Socjeta meta jibda jitgħallem il-mużika. Jekk dan ikun taħt it-timintax-il sena, il-ftehim għandu jkun iffirmat anke mill-ġenituri tiegħu.

5.5.3 Meta Alliev jibda jdoqq mal-Banda, dan jitqies bħala Soċju Bandist Effettiv jekk ikollu 18-il sena u Onorarju sakemm ikollu 18-il sena (ara 2.3.1 u 2.3.2).

5.5.4 Minn meta Alliev jibda jdoqq mal-Banda, huwa marbut li jibqa' jagħti servizz b'xejn mal-Banda Vittorja mingħajr flus.

5.5.5 Meta Soċju Bandist jagħlaq 18-il sena, irid jiddeċiedi jsirx Soċju Effettiv jew jibqax Soċju Onorarju (ara para. 2.3.1 sa 2.3.5)

5.5.6 Huwa d-dmir ta' l-Allievi li jattendu għat-tagħlim tal-mużika regolarment, li jagħtu l-attenzjoni meħtieġa lill-istrument li jkun fdat f'idejhom u jagħmlu ħilithom fl-istudju biex jilħqu livel mixtieq fl-iqsar żmien.

5.5.7 Huwa d-dmir tal-Bandisti li jattendu regolarment għat-tagħlim u għall-kunċerti kollha u li jagħtu l-attenzjoni meħtieġa lill-istrument fdat f'idejhom.

5.5.8 Il-Bandisti għandhom jobdu l-ordnijiet tad-Direttur u jieħdu sehem f'kull servizz li l-Banda tesegwixxi.

5.5.9 Ebda Bandist ma jista' jabbanduna l-Banda waqt kunċerti jew servizzi oħra mingħajr permess tas-Surmast.

5.5.10 Kull Bandist li jkollu xi ilment għandu jressaq l-ilment tiegħu lid-Delegati tal-Banda mill-iktar fis.

5.5.11 Ebda Bandist jew Alliev ma jista' jitlef strument fdat f'idejħ mis-Socjeta. Kull Alliev jew Bandist huwa responsabbli għal si ħsara li ssir lill-strument.

5.5.12 Kull Alliev jew Bandist għandu jagħti lura kull strument jew oġġetti oħta li jappartjenu lis-Socjeta' mhux aktar tard minn jumejn minn meta jgħarraf jew jiġi mgħarraf li mhux ser jibqa' jdoqq jew jitgħallem.

5.5.13 Jekk Bandist jispiċċa mill-Banda mingħajr raġuni sodisfaċenti, ma jkunx jista' jibqa' jattendi fil-Kazin. Biex dan jerga jiġi aċċettat bġala Socju Effettiv irid japplika mill-anqas sentejn wara u l-applikazzjoni tiegħu tiġi approvata b' mhux anqas minn żewġ terzi f' Seduta tal-Kumitat.

Kap VI

DIXXIPLINA

6.1 Kull **Membru tal-Kumitat** li jinsab ħati li ma zammx sigriet xi ħaġa li ntqalet f'xi Seduta tal-Kumitat għandu jitkeċċa mis-Socjeta'.

6.2 Kull Membru tal-Kumitat li jonqos li jattendi għal erba' seduti wara xulxin, jekk mhux għal raġuni ta' mard, irid jagħti spjegazzjoni li trid tiġi aċċettata minn żewġ terzi tal-membri tal-Kumitat. Jekk ma tiġix aċċettata jew jekk tiġi aċċettata iżda l-membru jerga' jonqos f'żewġ seduti mill-ewwel erbgħa ta' wara, dan il-membru jitlef postu mil-Kumitat.

6.3 Kull socju li ma jkunx regolari fil-ħlas tas-sħubija għandu jiġi mwiddeb u jekk jibqa' lura fil-ħlas għal aktar minn sena ma jibqa Socju Effettiv. Biex jerga' jsir Socju Effettiv irid jiġġustifika ruħu u jhallas l-arretrati.

6.4 Il-Kumitar għandu l-jedd li jieħu passi dixxiplinari kontra min jikser xi wieħed minn dawn ir-regolamenti jew xi ordni oħra li jista' jagħmel l-istess Kumitat minn żmien għal żmien.

6.4.1 Il-Kumitat jista' jwiddeb, jissospendi jew ikeċċi mis-Socjeta', skond il-gravita' tan-nuqqas.

6.4.2 F'kas ta' tkeccija mis-Socjeta', id-decizjoni trid tkun approvata minn zewg terzi tal-membri tal-Kumitat.

6.5 Kull soċju li jigi akkużat b'xi nuqqas għandu jkun mgħarraf li jrid jidher quddiem il-Kumitat mill-anqas jumejn qabel li ssir is-Seduta li fiha jigi trattat il-Każ tiegħu. Jekk il-kastig ser ikun ta' tkeccija għandu jkun bil-miktub.

6.5.1 Is-Socju akkużat b'nuqqas għandu dritt li jinnomina Soċju ieħor biex jiddefendieħ.

6.5.2 Jekk is-Socju akkużat, għalkemm mgħarraf skond para. 6.5, ma jidhirx quddiem il-Kumitat kif avzat, id-decizjoni tal-Kumitat hija finali u ma jistax jappella.

6.5.3 Jekk is-Socju akkużat jidher quddiem il-Kumitat kif avzat u d-decizjoni tal-Kumitat hija ta' tkeccija mis-Socjeta, is-Socju ggandu dritt li fi żmien xahar jappella lill-Kumitat bil-miktub kontra d-decizjoni. Il-każ tiegħu, f'din l-eventwalita', jerga' jigi trattat minn Kummissjoni ta' tliet Soċji ndipendenti, innominta mill-Kumitat.

6.5.4 F'każ ta' decizjoni ta' tkeccija, jekk l-akkużat ma jkunx gie msejjaħ biex jiddefendi ruħu skond para. 6.5, is-Socju akkużat jista' jappella u l-każ tiegħu jerga' jigi deciz f' Seduta Ġenerali, b'magġoranza ta' vot sigriet.

6.5.5 Soċju li jkun tkecca mis-Socjeta' ma jistax japplika biex jerga' jsir Soċju qabel sentejn. Wara sentejn, jekk japplika, is-Socju jrid jiddikjara bil-miktub li ddispjacieħ għal dak li jkun għamel qabel u jwiegħed li jobdi r-regolamenti. L-approvazzjoni ta; din l-applikazzjoni trid tkun b'zewg terzi tal-membri tal-Kumitat.

6.5.6 Kull Soċju li jkun sospendut waqt il-perjodu ta' sospensjoni jitlef id-dritt tal-vot, ma jistax jidhol fil-Kazin u lanqas jieħu parti f'xi attivita tas-Socjeta'.

Kap VII

LUTTU

- 7.1 F'każ ta' mewt ta' Membru tal-Kumitat, għandu jsir vistu fil-każin billi jitwaħħal faxx iswed mal-bieb u titla' bandiera mezza lasta għal tlett ijiem, u tinzamm bieba waħda magħluqa fil-jum tal-funeral.
- 7.2 F'każ ta' mewt ta' Soċju Effettiv jew Onorarju, għandu jsir vistu fil-każin billi jitwaħħal faxx iswed mal-bieb għal tlett ijiem u tinzamm bieba waħda magħluqa fil-jum tal-funeral.
- 7.3 F'każ ta; mewt ta' qraba ta' membru tal-Kumitat (ġenituri, żwieġ, ulied jew aħwa) isir luttu sempliċi – faxx iswed mal-bieb.
- 7.4 Is-Soċjeta' tagħmel quddies għar-ruħ kull Soċju appena jmut.
- 7.5 Il-Kumitat jiddeċiedi x'vistu għandu jsir f'każ ta' mewt ta' xi benefattur u f'xi okkażjoni speċjali.
- 7.6 Il-Kumitat jiddeċiedi jekk f'każ ta' mewt ta' membru tal-Kumitat, jew f'xi każ ieħor partikolarari, għandhiex takkumpanja l-Banda mal-funeral. F'dan il-każ irid ikun hemm l-approvazzjoni tal-familja tal-mejjet. Jekk il-Banda ma takkompanjax ikun kunsiljabbli li l-istandard tas-Soċjeta' jakkumpanja l-funeral.
- 7.7 Għandu jsir vistu u jinzamm kwiet ta' luttu fil-jiem vistużi tal-Ġimgħa Mqaddsa.

Kap VIII

REGOLAMENTI ĠENERALI

8.1 Is-**Socji Nisa** għandhom dritt li jkollhom **Sotto-Kumitat** li jorganizza u jikkontrolla l-attivitajiet tal-fergħa femminili. Għandu jkun hemm rappreżentati tal-Kumitat f'dan is-Sotto-Kumitat (ara para. 3.4).

8.2 Iż-**Zgħazagh** għandhom dritt li jkollhom **Sotto-Kumitat** li jorganizza u jikkontrolla l-attivitajiet tal-fergħa żagħżugħa li tista' tinkludi: Bandisti, Kontributori u Attivisti tas-Socjeta' li għad m'għandhomx eta' li jkunu Socji Effettivi. Għandu jkun hemm rappreżentant tal-Kumitat f'dan is-Sotto-Kumitat (ara para. 3.4).

8.3 Il-Kumitar jiddieċedi l-ħinijiet li fihom ikun miftuħ il-Kažin u l-okkażjonijiet li fihom għandu jinżamm magħluq il-Kažin jew parti minnu.

8.4 Normalment il-Kažin hu miftuħ għas-Socji biss, iżda fil-jiem tal-festa tar-raħal, waqt xi attivita' u f'xi okkażjonijiet oħra li l-Kumitat jidhirlu li hekk xieraq, il-kažin ikun miftuħ għall-pubbliku (jista' jidhol kulħadd).

8.5 Kull Soċju jista' jdaħħal mistednin miegħu fil-Kažin basta huwa jagħmel tajjeb għall-imġieba tagħhom u għal xi ħsara li jistagħu jagħmlu.

8.5.1 Il-Kumitat jista' jimpedixxi lil kwalunkwe Soċju li jdaħħal xi persuna partikolari fil-Kažin. Jista' wkoll jimpedixxi li persuna mhix Soċju takkumpanja lil Soċju fil-Kažin ta' spiss mingħajr ma tapplika biex issir Soċju.

8.5.2 Kull Soċju għandu jkun liebes diċenti u jgħib ruħu sew meta jkun għol-kažin.

8.6 Hu projbir logħob tal-ażżard, dagħa, kull xorta ta' logħob ieħor mhux aċċettat mil-liġi u kull haġa li toffendi l-moral u r-religjon nisrani.

8.6.1 Hu projbit li jinżammu diskussjonijiet politiċi u oħrajn li jiksru l-limitu rikjest għall-buon ordni jew li jistgħu jqajmu tilwim jew għied.

8.6.2 Hu projbit li tinxtered għol-Kažin letteratura dizonesti, ingurjuża jew politika.

8.6.3 Hu projbit li jsiru xi petizzjonijiet, arburali, abbonamenti, bejgħ ta' oġġetti, lotteriji jew gbir mingħajr il-permess tal-Kumitat.

8.6.4 Hu projbit tixwix u provokazzjoni u hadd ma jista' jieħu haqq b'idejh.

8.7 Hadd ma jista' jieħu jew jislef barra mil-Każin dak li jippartjeni lis-Socjeta' mingħajr permess tal-Kumitat.

8.8 Kull Socju għandu d-dmir li jirraporta minnufih lill-Kumitat jekk jinnota xi ksur ta' dawn ir-regolamenti.

8.9 Hu projbit li jsir diskors, anke barra l-Każin li jista' jinvolvi lis-Socjeta' f'tilwim ma' xi socjeta' oħra. Ma għandux jixxandar barra dak li jingħad għol-kazin.

8.10 Hadd ma jista' jagħmel ħsara lil kull ma jappartjeni lis-Socjeta'. Min jikser din l-ordni jrid iħallas għall-ħsara li tkun saret.

8.11 Kull Socju għandu d-dritt li jidher quddiem il-Kumitat biex iressaq xi lment jew suċċeriment u wkoll biex jagħti l-verzjoni tiegħu fuq xi kwistjoni li tirrigwardja lilu jew lil Socju ieħor jew lis-Socjeta' in ġenerali.

8.12 F'każ ta' xi diżordni gravi jew ħtieġa ta' decizjoni urgenti, kull membru tal-Kumitat għandu d-dmir li jsib soluzzjoni, skond ir-regolamenti u kif jaħseb li hu l-aħjat għas-Socjeta', anke jekk ikun hemm bżonn ta' sospensjoni ta' xi Socju. L-incident għandu jitressaq quddiem il-Kumitat fl-ewwel seduta fejn jerga' jiġi diskuss u deciz formalment. L-aktar Socju anzjan li jkun prezenti f'xi incident bħal dan, fl-assenza ta' membri tal-Kumitat, għandu jintervjeni huwa u jieħu passi meħtieġa. Dak li jagħmel dan is-Socju f'każ bħal dan huwa validu daqs li kieku għamlu membru tal-Kumitat.

8.13 Kull Socju jew membru tal-Kumitat li jiġi ppruvat li għamel xi rregolarita' jew qerq fil-kotba li jista' jirrizulta fi ħsara għas-Socjeta, għandha tittiehed azzjoni legali kontrieh u titħallas il-ħsara li tkun saret mis-Socju koncernat,

8.14 Hadd ma għandu l-inqas jedd fuq kull haġa li tappartjeni lis-Socjeta'. Kull min jagħti xi haġa lis-Socjeta, la hu u lanqas il-wrrieta tiegħu ma jibqagħlhom xi dritt għal dak li jkun gie rregalat.

Kap IX

XOLJIMENT

- 9.1 Hadd ma jista' jipproponi li s-Socjeta tigi xolta u lanqas li b'xi mod jinbidel l-isem jew l-iskopijiet kif jidhru f'para. 1.2 sakemm jibqgħu għaxar Soċji li jkunu kontra dan ix-xoljiment jew tibdil
- 9.2 Dawn ir-regolamenti ma jistgħux jonqsu jew jinbidlu jekk mhux bl-approvazzjoni ta' żewġ terzi mis-Socji f'Seduta Ġenerali li tissejjaħ apposta.
- 9.3 F'każ ta' nuqqas ta' Soċji rikjesti f'para. 9.1 jew xi ċirkostanzi oħra gravi, u din is-Socjeta tasal biex tigi xolta, il-propjeta' kollha mobbli u mmobbli tas-Socjeta' għandha tigi amministrata mill-Bank li tkun taħdem bih is-Socjeta sakemm terga' tigi rikostitwita s-Socjeta bl-istess isem u principji ta' Kapitolu I. Jekk wara għaxar snin ma tigi stabbilita l-ebda organizzazzjoni kif imsemmija, l-assi għandhom jgħaddu lis-Socjeta' tal-MUSEUM bil-kundizzjoni li jitgawdew mill-fergħat tas-subien u tal-bniet tan-Naxxar.
- 9.4 Dan l-istatut jikkostitwixxi l-uniċi regolamenti validi għas-Socjeta mid-data li fiha jiġi approvat.

Dan l-Istatut ġie moqri u approvat fis-Seduta Straordinarja li
nżammet _____

Hon. Dr. Michael Farrugia
President

Mark Mangani
Segretarju Ġenerali